

निविदा प्रक्रियेसंबंधी सुधारित सूचना..

महाराष्ट्र शासन
सार्वजनिक बांधकाम विभाग,
शासन परिपत्रक क्र. बीडीजी-२०१६/प्र.क्र.१२८/इमारती-२
मंत्रालय, मुंबई ४०० ०३२
दिनांक :- २८/७/२०१६

शासन परिपत्रक :-

सार्वजनिक बांधकाम विभागातील विविध प्रकारची इमारती, रस्ते व पूल इ. कामांची प्रशासकीय मान्यता, तांत्रिक मंजूरी, निविदा मंजूरीचे अधिकार विविध स्तरावर प्रदान करण्यात आले आहेत. याबाबत शासनाचे वेळोवेळी आवश्यक त्या सूचना विविध शासन निर्णय अथवा परिपत्रकांन्वये निर्गमित केल्या आहेत.

२. सद्यःस्थितीत निविदा मंजूरीनंतर रुपये ३ लक्षपेक्षा जास्त रकमेच्या सर्व कामांच्या निविदा ई-टेंडरिंगद्वारे मागविण्यात येतात.
३. निविदा बोलाविल्यानंतर निविदापूर्व बैठकीत झालेल्या चर्चेनुसार निविदा तपशीलात बदल होण्याची संभावना असते.
४. तसेच शासनाच्या असे निदर्शनास आणून देण्यात आले आहे की, काही ई-निविदा वेबसाईटवर प्रसिध्द केल्यानंतर त्यामध्ये अंशतः बदल करण्यात येतात. या बदलांमुळे जनतेमध्ये संभ्रम निर्माण होऊन एकंदरीतच शासनाच्या विश्वासार्हतेबाबत संशय व्यक्त होत आहे.
५. त्यामुळे शासनस्तरावरून खालीलप्रमाणे निर्देश देण्यात येत आहेत :-
 - (१) निविदा सूचना प्रसिध्द करण्यापूर्वी प्रारूप निविदा प्रपत्र सक्षम अधिका-यांकडून मंजूरी प्राप्त करून घेण्यात याव्यात.
 - (२) प्रसिध्द केलेल्या निविदेतील अथवा निविदा सूचनेतील कोणत्याही बाबीत बदल करण्यात येऊ नयेत, बदल करणे अत्यावश्यक असल्यास खालील तक्त्यात दर्शविलेल्या सक्षम अधिका-यांच्या पूर्वमंजूरीनेच करण्यात यावेत, याची दक्षता घ्यावी. तसेच अशी मंजूरी प्रदान करतानाची कारणे website वर ठळकपणे प्रसिध्द करावीत.

अ.क्र.	निविदा स्विकृतीचे अधिकार	मंजूरी प्रदान करणारे सक्षम अधिकारी
१.	कार्यकारी अभियंता	संबंधित अधीक्षक अभियंता
२.	अधीक्षक अभियंता	संबंधित मुख्य अभियंता
३.	मुख्य अभियंता	शासनस्तरावर

६. शासन स्तरावरील मंजूरी अत्यंत अपवादात्मक परिस्थितीत योग्य व समर्पक कारण असल्यासच दिली जाईल याची नोंद घ्यावी. तसेच शासन परिपत्रक क्रमांक सीएटी-१०९७/प्र.क्र.४६३/इमा-२ दिनांक ८.९.१९९७ मध्ये दिलेल्या सूचनांचे काटेकोरपणे पालन होईल याची दक्षता घ्यावी.

७. सर्व क्षेत्रिय अधिका-यांनी वरील सूचनांचे तंतोतंत पालन करावे.

८. उपरोक्त निर्देशाव्यतिरिक्त निविदाप्रक्रियेसंबंधी यापूर्वी विविध शासन निर्णय व परिपत्रकान्वये देण्यात आलेल्या सूचना व निर्देश कायम राहतील.

९. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१६०७२८१७०३५८५२१८ असा आहे. सदर परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.मु.उत्तरवार)

कार्यासन अधिकारी

प्रत,

- १) स्वीय सहायक, प्रधान सचिव (सा.बां)/सचिव (रस्ते)/सचिव (बांधकामे), सा.बां.विभाग, मंत्रालय
- २) सर्व मुख्य अभियंते, सा.बां.प्रा.विभाग व (विद्युत) विभाग
- ३) मुख्य वास्तुशास्त्रज्ञ, महाराष्ट्र, राज्य, मुंबई
- ४) सर्व अधीक्षक अभियंते, सा.बां.मंडळ व (विद्युत) मंडळ
- ५) सर्व कार्यकारी अभियंते, सा.बां.विभाग व (विद्युत) विभाग
- ६) संचालक, उपवने व उद्याने, मुंबई
- ७) सर्व अधिकारी व कार्यासन अधिकारी, सा.बां.विभाग, मंत्रालय
- ८) निवडनस्ती (इमारती-२ कार्यासन)